



PAKISTAN CRICKET BOARD MEDIA RELEASE

ایچ بی ایل پی ایس ایل 2021 کے بقیہ میچز کا شیڈول جاری

- بی اوجی نے پی سی بی ہال آف فیم کی منظوری دے دی
- کلب مالکان کی حوصلہ افزائی کے لیے ماڈل آئین برائے کرکٹ کلبز میں ترامیم

لاہور، 11 اپریل 2021ء:

پاکستان کرکٹ بورڈ کے بورڈ آف گورنرز کا 62 واں اجلاس 10 اپریل بروز ہفتے کو رچوئل سیشن کے ذریعے منعقد ہوا۔ آن لائن اجلاس کی کاروائی کی تفصیلات مندرجہ ذیل ہیں:

ایچ بی ایل پی ایس ایل 2021:

بی اوجی کو ایچ بی ایل پی ایس ایل 2021 کے بائیو سیکیور پروٹوکولز اور ضمنی قوانین کے جائزے کے لیے چیئرمین پی سی بی احسان مانی کی ہدایت پر تشکیل کردہ دور کنی فیکٹ فائنڈنگ کمیٹی کی رپورٹ پر مبنی ایک پریزنٹیشن پیش کی گئی۔

بی اوجی نے رپورٹ کا تفصیلی جائزہ لینے کے بعد رپورٹ میں سامنے آنے والی خامیوں پر مایوسی ظاہر کرتے ہوئے ہدایت کی ہے کہ اس میں بہتری کے لیے مناسب اقدامات کیے جائیں۔

بی اوجی نے مربوط اور سخت پروٹوکولز کے نفاذ سمیت فیکٹ فائنڈنگ پینل کی جانب سے پیش کردہ تمام تجاویز کی تائید کی ہے، جس

میں شرکاء کی صحت اور حفاظت کے پیش نظر مقررہ کوویڈ 19 ایس اوپیز کی خلاف ورزی کرنے والے تمام افراد کے خلاف زیرو ٹولیرنس پالیسی اپنانا بھی شامل ہے۔

بی اوجی کو آگاہ کیا گیا ہے کہ پاکستان کرکٹ بورڈ ایچ بی ایل پی ایس ایل 2021 کے بقیہ میچز کا انعقاد ایک محفوظ ماحول میں کرنا چاہتا ہے اور اس عمل کو یقینی بنانے کے لیے اس نے ایک حکمت عملی اپنا رکھی ہے، جس کے تحت پی سی بی عالمی سطح پر پہچان رکھنے والی ایک ایسی کمپنی کی تقرری کے آخری مراحل میں ہے کہ جو کوویڈ 19 سے پاک بائیوسیکیور ماحول کی تیاری اور اس کا جائزہ لینے کے ساتھ ساتھ ٹیسٹ رزلٹ مثبت آنے پر رسپانس کی ماہر ہے۔

علاوہ ازیں، ایونٹ کے تمام شرکاء کے لیے 22 مئی سے ایک ہی ہوٹل میں قرنطینہ کی 7 روزہ مدت کا آغاز کیا جائے گا۔ بعد ازاں تین روزہ ٹریننگ سیشنز کے بعد یکم جون سے ایونٹ شروع ہو جائے گا۔ ٹورنامنٹ کا فائنل 20 جون کو کھیلا جائے گا۔ ٹورنامنٹ کے بقیہ 20 میچز کا نیا شیڈول مندرجہ ذیل ہے:

(نوٹ: تمام میچز نیشنل اسٹیڈیم کراچی میں کھیلے جائیں گے، نائٹ میچز کا آغاز رات 8 بجے ہوگا، ڈبل ہیڈروالے دن پہلا میچ شام 5 بجے اور دوسرا رات 10 بجے شروع ہوگا)۔

یکم جون: لاہور قلندرز بمقابلہ اسلام آباد یونائیٹڈ (نائٹ)

2 جون: ملتان سلطانز بمقابلہ کراچی کنگز (نائٹ)

3 جون: اسلام آباد یونائیٹڈ بمقابلہ کونٹہ گلیڈی ایٹرز (نائٹ)

4 جون: پشاور زلمی بمقابلہ لاہور قلندرز (نائٹ)

5 جون: اسلام آباد یونائیٹڈ بمقابلہ کراچی کنگز (ڈے)؛ ملتان سلطانز بمقابلہ کونٹہ گلیڈی ایٹرز (نائٹ)

6 جون: پشاور زلمی بمقابلہ کراچی کنگز (نائٹ)

7 جون: کونٹہ گلیڈی ایٹرز بمقابلہ لاہور قلندرز (نائٹ)

8 جون: ملتان سلطانز بمقابلہ پشاور زلمی (نائٹ)

9 جون: اسلام آباد یونائیٹڈ اور لاہور قلندرز (نائٹ)

10 جون: کونٹہ گلیڈی ایٹرز بمقابلہ کراچی کنگز (نائٹ)

- 11 جون: ملتان سلطانز بمقابلہ اسلام آباد یونائیٹڈ (نائٹ)
- 12 جون: کوئٹہ گلیڈی ایٹرز بمقابلہ پشاور زلمی (ڈے)؛ کراچی کنگز بمقابلہ لاہور قلندرز (نائٹ)
- 13 جون: اسلام آباد یونائیٹڈ بمقابلہ پشاور زلمی (نائٹ)
- 14 جون: ملتان سلطانز بمقابلہ لاہور قلندرز (نائٹ)
- 16 جون: کوالیفائر (1 بمقابلہ 2) (نائٹ)
- 17 جون: ایلیمنیٹر 1 (3 بمقابلہ 4) (نائٹ)
- 18 جون: ایلیمنیٹر 2 (کوالیفائر ہارنے والی ٹیم بمقابلہ ایلیمنیٹر 1 کی فاتح ٹیم) (نائٹ)
- 20 جون: فائنل (نائٹ)

پی سی بی ہال آف فیم:

بی او جی نے پاکستان کرکٹ کی شہرہ آفاق شخصیات کی خدمات کا اعتراف کرتے ہوئے انہیں خراج تحسین پیش کرنے کے لیے متفقہ طور پر پی سی بی ہال آف فیم کے آغاز کی منظوری دے دی ہے۔ کورونا وائرس سے قبل سری لنکا اور بنگلہ دیش کے دورہ پاکستان پر سابق کرکٹرز کے اعزاز میں گراؤنڈ میں تقاریب کے انعقاد اور پھر حال ہی میں کلینڈر ایئر 2020 میں عمدہ کارکردگی کا مظاہرہ کرنے والے کھلاڑیوں کو پی سی بی ایوارڈز میں نوازنے کے بعد اب قومی کرکٹ کی نامور شخصیات کی خدمات کو سراہنے کے لیے یہ ایک نیا قدم اٹھایا گیا ہے۔

ابتدائی طور پر آئی سی سی کرکٹ ہال آف فیم میں شامل چھ اراکین، حنیف محمد، عمران خان، جاوید میانداد، وسیم اکرم، وقار یونس اور ظہیر عباس کو پی سی بی ہال آف فیم کا حصہ بنایا گیا ہے۔ آگے بڑھتے ہوئے ہر سال (بشمول رواں سال) مزید تین شخصیات پی سی بی ہال آف فیم میں شامل کی جائیں گی۔ ان شخصیات کا انتخاب ایک آزاد پینل کرے گا۔

پی سی بی ہال آف فیم میں شامل ہونے والی نئی شخصیات کا اعلان ہر سال اکتوبر کی 16 تاریخ کو کیا جائے گا، یہ وہی دن ہے جب پاکستان نے سن 1952 میں پہلی مرتبہ ٹیسٹ کرکٹ کا آغاز کیا تھا۔

بین الاقوامی کرکٹ سے کم از کم پانچ سال قبل ریٹائر ہونے والے کھلاڑی ہی پی سی بی ہال آف فیم میں شمولیت کے اہل ہوں گے۔

احسان مانی، چیئر مین پی سی بی:

پاکستان کرکٹ بورڈ کے چیئر مین احسان مانی کا کہنا ہے کہ ٹیسٹ کرکٹ کا درجہ ملنے سے اب تک پاکستان نے بہت سے ایسے لیجنڈری اور نامور کرکٹرز پیدا کیے ہیں کہ جنہوں نے نہ صرف شاندار کارکردگی کا مظاہرہ کرتے ہوئے پاکستان کرکٹ کو دنیا کے نقشے پر اجاگر کیا ہے بلکہ اپنی بھی ایک پہچان بنائی ہے۔

انہوں نے کہا کہ پی سی بی ہال آف فیم بھی اپنے نامور کھلاڑیوں کی خدمات کا اعتراف کرنے کا ایک انداز ہے۔ انہوں نے مزید کہا کہ ابتدائی طور پر آئی سی سی کرکٹ ہال آف فیم میں شامل چھ پاکستانی پی سی بی ہال آف فیم کا حصہ ہوں گے، جس کے بعد ہر سال تین نئی شخصیات اس کا حصہ بنتی چلی جائیں گی۔

احسان مانی نے کہا کہ ابتدائی طور پر حنیف محمد، عمران خان، جاوید میانداد، وسیم اکرم، وقار یونس اور ظہیر عباس پی سی بی ہال آف فیم کا حصہ ہوں گے اور ان شخصیات سے پی سی بی ہال آف فیم کا آغاز اس لیے بھی موزوں ہے کہ یہ تمام شخصیات کی اعلیٰ معیاری نے آئندہ نسلوں کو بہت متاثر کیا ہے۔

ماڈل آئین برائے کرکٹ کلبز:

بورڈ آف گورنرز نے کرکٹ کلبز کے انتظامات چلانے کے خواہشمند افراد کی حوصلہ افزائی کی غرض سے ماڈل آئین برائے کرکٹ کلبز میں 2 ترامیم کی ہیں، جو کہ مندرجہ ذیل ہیں:

آرٹیکل 8.2 (e) کو حذف کر دیا گیا ہے۔ آرٹیکل 8.2 (e) کہتا ہے: کسی بھی سیاسی جماعت کا منتخب عہدہ دار، منتخب نمائندہ، وزیر،

سینیٹر، ایم این اے، ایم پی اے، ناظم، نائب ناظم، کونسلر، ایسا شخص جس نے گزشتہ تین سال کے دوران کوئی جنرل یا لوکل باڈی الیکشن کا انتخاب لڑا ہو یا کسی بھی سیاسی، مذہبی، نسلی یا فرقہ وارانہ جماعت کی مالی یا مادی معاونت لی ہو، اگر کوئی بھی عہدہ دار اپنے دور میں اس آرٹیکل کی دفعات کی خلاف ورزی کرتا ہے تو وہ نااہل قرار دیا جائے گا۔

آرٹیکل 8.4 میں کچھ ترامیم کی گئی ہیں، یہ کہتا ہے: کسی بھی عہدہ دار کی مدت دو سال ہوگی، بشرطیکہ کہ کلب کے عہدہ دار کے عہدوں کی مدت کے آغاز کی تاریخ کا حساب اس روز سے لگایا جائے گا جس روز سے آئین کے تحت الیکشن کو مطلع کیا گیا ہے۔

بی اوجی کو بتایا گیا ہے کہ کرکٹ کلبز کی رجسٹریشن کے عمل کے دوران پی سی بی کو ملک بھر سے 3807 کرکٹ کلبز نے رجسٹریشن کے لیے درخواستیں جمع کروائی ہیں جو کہ ماضی کی نسبت 22 فیصد زائد ہیں۔

بی اوجی کو چھ کرکٹ ایسوسی ایشنز کے انتظامی امور اور کلب کی رجسٹریشن کے عمل پر بھی اپ ڈیٹ فراہم کی گئی۔ پی سی بی کو اب کرکٹ ایسوسی ایشنز کے چیف ایگزیکٹو کے لیے درخواستیں موصول ہو چکی ہیں اور رواں ماہ کے اختتام پر شارٹ لسٹ کیے گئے امیدواروں کے انٹرویوز کے بعد موزوں امیدواروں کی تقرریاں کر دی جائیں گی۔ چیف ایگزیکٹو کی تقرریوں کے بعد کرکٹ ایسوسی ایشنز کے جنرل مینجر کی تعیناتی کا عمل شروع ہوگا۔

مستقبل قریب میں پی سی بی سٹی کرکٹ ایسوسی ایشنز کے ہیڈ کوپز کے لیے درخواستیں طلب کرے گا، جس سے کم از کم مزید 90 فرسٹ کلاس کرکٹرز کے لیے روزگار کے مواقع پیدا ہوں گے۔

قومی کرکٹ ٹیم:

بی اوجی نے جنوبی افریقہ کے خلاف ون ڈے انٹرنیشنل سیریز میں 1-2 سے کامیابی حاصل کر کے آئی سی سی میسنز کرکٹ ورلڈ کپ سپر لیگ کے پوائنٹس ٹیبل پر دوسری پوزیشن پر پہنچنے والی پاکستان کرکٹ ٹیم کو مبارکباد پیش کی ہے۔ بی اوجی نے گزشتہ ہفتے ڈھاکہ میں کھیلے گئے سہ فریقی ٹورنامنٹ جیتنے پر قومی بلاسٹڈ کرکٹ ٹیم کو بھی مبارکباد پیش کی ہے۔

بی اوجی نے نیوزی لینڈ میں شیڈول آئی سی سی ویمنز کرکٹ ورلڈ کپ کو ایفائر اور ویسٹ انڈیز میں شیڈول آئی سی سی انڈر 19 کرکٹ ورلڈ کپ کی تیاریوں کی غرض سے پی سی بی کی جانب سے اٹھائے جانے والے اقدامات پر بھی اعتماد کا اظہار کیا ہے۔ بی اوجی کو بتایا گیا ہے کہ کوویڈ 19 کے بڑھتے کیسز کے باعث پاکستان انڈر 19 کرکٹ ٹیم کا دورہ بنگلہ دیش ملتوی ہو گیا ہے، لہذا قومی انڈر 19 کرکٹ ٹیم کالاہور میں جاری تربیتی کیمپ بھی اختتام پذیر ہو گیا ہے جبکہ ورلڈ کپ کو ایفائرز کی تیاریوں کے سلسلے میں ویمنز کرکٹ ٹیم کے چند بین الاقوامی دوروں کے لیے مذاکرات جاری ہیں۔

دیگر امور:

چیئر مین پی سی بی احسان مانی نے بی اوجی کو انٹرنیشنل کرکٹ کونسل، رواں سال شیڈول آئی سی سی ٹی ٹو نیٹ کرکٹ ورلڈ کپ اور اے سی سی ایشیا کپ (جو کہ 2022 تک ملتوی ہو چکا ہے) سے متعلق امور پر بریفنگ دی۔

بی اوجی کو آگاہ کیا ہے کہ پی سی بی نے ایل سی اے گراؤنڈ کا انتظامی کنٹرول سنبھال لیا ہے تاہم کوویڈ 19 کی وجہ سے محکموں کے افسران کی عدم دستیابی کے سبب پنڈی کرکٹ اسٹیڈیم کے لیز کے معاہدے کو حتمی شکل دینے کا کام اب بھی جاری ہے۔

بی اوجی کے آئندہ اجلاس اب جون میں ہو گا۔

– ENDS –

Media contact:

Ibrahim Badees Muhammad
Editor – Urdu Content
Media and Communications

HELP PREVENT CORONAVIRUS



WASH HANDS



KEEP THE
DISTANCE



AVOID CROWD



WEAR MASK



COUGH IN THE
ELBOW




KEEP HYDRATED



STAY AT HOME

National Team Partners



Domestic Partners



Broadcast Partners



PCB Headquarters

Gaddafi Stadium, Ferozpur Road Lahore, Pakistan, PO Box 54000
Tel: +92 42 35717231-4



pcb.com.pk



/PakistanCricketBoard



/TheRealPCB



/TheRealPCB



/PakistanCricketOfficial